

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmannigamāntamahādēśikairanugṛhītaḥ*  
**॥ śatadūṣaṇīstha śrīhayagrīvastōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śatadūṣaṇīstha śrīhayagrīvastōtram ॥

śrīmān vēṅkaṭanāthāryaḥ kavīṭārkikakēsarī |

vēdāntācāryavaryō mē sannidhattāṃ sadā hṛdi ||

samāhāraḥ sāmṇāṃ pratipadamṛcāṃ dhāma yajuṣāṃ

layaḥ pratyūhānāṃ lahari vitatirbōdhajaladhēḥ |

kathādarpaḥ subhyatkalikathaka kōlāhalabhavaṃ

haratvantardhvāntaṃ hayavadana hēṣā halahalaḥ || 1 ||

hayagrīvasudhāsindhuharṣahēṣāravōrmayaḥ |

jayanti vādavēlāntakṣiptabāhyakudrṣṭayaḥ || 2 ||

saṃprajñāsthitimadhigatē nirvikalpē samādhau

śāntāvadyaṃ stimitabahulānandasandōhamantaḥ |

yattadbrahma sphurati yamināṃ pūrṇaṣāḍguṇyarūpaṃ

sā mē nityaṃ hṛdi hayamukhī dēvatā sannidhattām || 3 ||

yadātmānō vēdā yadanugūṇavarṇākṛtijūṣaḥ

pramāṇaṃ yatraitē niyatamaparicchēdyavibhavē |

ya ēṣāmāhartā danujamathanō vājivadaṇaḥ

sa mē dēvaḥ śrīmān vidalayatu sammōhamakhilam || 4 ||

abādhādadyakṣaprabhṛti mitivargēṣvavadhṛtaṃ

śarīraṃ yasyēdaṃ jagadakhilamantaryamayituḥ |

sa mē tarkairētairnijavibhavaluṅṭhākamathanaiḥ

prasīdatvāsīdannigamaśatasīmā hayamukhaḥ || 5 ||

ajñānasantamasamāśrayaṇōnmukhānāṃ  
saṃvitpradīpamahasā sahasā nirundhan |  
vidyāsvayaṃvarapatirvyapahantvavidyāṃ  
sarvānubhūḥ sa bhagavān puruṣōttamō naḥ || 6 ||

viditamanuvadantō viśvamētadyathāvat  
vidadhāti nigamāntāḥ kēvalaṃ yanmayatvam |  
aviditabahubhūmā nityamantarvidhattāṃ  
hayavaravadanō'sau sannidhiḥ sannidhiṃ naḥ || 7 ||

hayamukhamukhaistattadrūpairakarmavinirmitaiḥ  
upadiśati yastathyaṃ pathyaṃ satāmavasīdatām |  
jananapadaviyātāyātaśramāpaharāṃ dhiyaṃ  
janayatu sa mē dēvaḥ śrīmān dhanañjayasārathiḥ || 8 ||

namastrēdhā vibhaktānāmātmanāmantarātmanē |  
brahmaṇē hayavaktrāya bandhamōkṣaikahētavē || 9 ||

ya ēkō durlaṅghyatriguṇanijamāyānigalitaiḥ  
vicitraiḥ kṣētrajñairviharati sarōjāsahacaraḥ |  
jagatsargakṣēmakṣapaṇaparikarmīṇamahimā  
dayālurdēvō'sau turagavadanastārayatu naḥ || 10 ||

ananyānāṃ puṃsāmanavadhikabhaktisthitijuṣām  
avidyādhvaṃsō yaccaraṇavarivasyāpariṇatēḥ |  
tadēkaṃ satsaṃvitsukhamavadhidūrīkṛtaguṇaṃ  
hatāsēṣāvadyaṃ hayavadanamīḍīmahi mahāḥ || 11 ||

hatāsēṣaklēśā niravadhi mahānandadhaninō  
vayaṃ bhūyāsmēti sthīraṃmanaghavartmanyadhikṛtāḥ |

*anāghrātadvandvā hayamukhapadadvandvarucayaḥ  
svadantāṃ mē santaḥ śrutijaladhimuṣṭindhayadhiyaḥ || 12 ||*

*|| śrīhayagrīvastōtram samāptam ||  
kavitārkikasimhāya kalyāṇaguṇaśālinē |  
śrīmatē vēṅkaṭēśāya vēdāntaguravē namaḥ ||*